

भारत सरकार
वित्त मंत्रालय
वित्तीय सेवाएं विभाग
लोक सभा

अतारांकित प्रश्न संख्या 2731

जिसका उत्तर सोमवार, 17 मार्च, 2025/26 फाल्गुन, 1946 (शक) को दिया गया

सार्वजनिक क्षेत्र के बैंकों में रिक्त पद

2731. श्री एन.के.प्रेमचन्द्रन:

क्या वित्त मंत्री यह बताने की कृपा करेंगे कि:

- (क) क्या सरकार का सार्वजनिक क्षेत्र के विभिन्न बैंकों के निदेशक मंडल में रिक्त पदों को भरने का विचार है और यदि हां, तो सरकार द्वारा इस संबंध में क्या कार्रवाई की गई है;
- (ख) सार्वजनिक क्षेत्र के प्रत्येक बैंक में निदेशकों की कुल संख्या और निदेशकों की रिक्तियों का ब्यौरा क्या है;
- (ग) क्या सरकार को इस बात की जानकारी है कि महाराष्ट्र स्टेट बैंक/बैंक ऑफ महाराष्ट्र में निदेशकों की रिक्तियों को नहीं भरा गया है और यदि हां, तो तत्संबंधी ब्यौरा क्या है और इन रिक्त पदों को भरने के लिए सरकार द्वारा क्या कार्रवाई की गई है;
- (घ) क्या सरकार का सरकारी क्षेत्र के अन्य बैंकों का भारतीय स्टेट बैंक में विलय करने का विचार है और यदि हां, तो तत्संबंधी ब्यौरा क्या है; और
- (ङ) क्या सरकार के ध्यान में यह बात आई है कि बैंकों के कार्यकरण में कठिनाई आ रही है और यदि हां, तो बोर्डों के पुनर्गठन के लिए सरकार द्वारा क्या कार्रवाई की गई है?

उत्तर

वित्त मंत्रालय में राज्य मंत्री (श्री पंकज चौधरी)

(क) से (ग) और (ङ): बैंक ऑफ महाराष्ट्र सहित सार्वजनिक क्षेत्र के बैंकों (पीएसबी) के निदेशक मंडल में निदेशकों के पद को भरा जाना एक सतत प्रक्रिया है। सार्वजनिक क्षेत्र के बैंक समय-समय पर बैंक के निदेशक मंडल में रिक्तियों तथा उनके समक्ष आने वाली कठिनाइयों (यदि कोई हो) की जानकारी देते हैं। सरकार रिक्तियों को यथाशीघ्र भरने के लिए सभी अपेक्षित कार्रवाई करती है। वर्तमान में भारतीय स्टेट बैंक के अध्यक्ष का पद तथा राष्ट्रीयकृत बैंकों में प्रबंध निदेशक और मुख्य कार्यकारी अधिकारी के सभी पद भरे हुए हैं। सभी सार्वजनिक क्षेत्र के बैंकों के निदेशकों की कुल संख्या और बोर्ड में रिक्तियों की जानकारी अनुबंध-I में दी गई है।

(घ): इस संबंध में कोई प्रस्ताव विचाराधीन नहीं है।

अनुबंध-I

क्र.सं.	बैंक का नाम	निदेशक मंडल में निदेशक के पदों की कुल संख्या	रिक्त पद
1.	बैंक ऑफ बड़ौदा	16	6
2.	बैंक ऑफ इंडिया	16	5
3.	बैंक ऑफ महाराष्ट्र	14	8
4.	केनरा बैंक	16	5
5.	सेन्ट्रल बैंक ऑफ इंडिया	15	7
6.	इंडियन बैंक	16	7
7.	इण्डियन ओवरसीज़ बैंक	14	7
8.	पंजाब एण्ड सिंध बैंक	14	8
9.	पंजाब नैशनल बैंक	16	7
10.	यूको बैंक	14	6
11.	यूनियन बैंक ऑफ इंडिया	16	5
12.	भारतीय स्टेट बैंक	19	7